स्टाण्डर्ड नाप र तौल (मोहरबन्द प्याकेज) नियमावली, २०७६

नेपाल राजपत्रमा प्रकाशित मिति

२०७७/०२/०५

स्टाण्डर्ड नाप र तौल ऐन, २०२५ को दफा ३६ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

परिच्छेद-१

प्रारम्भिक

- 9. <u>संक्षिप्त नाम र प्रारम्भः</u> (१) यी नियमहरुको नाम "स्टाण्डर्ड नाप र तौल (मोहरबन्द प्याकेज) नियमावली, २०७६" रहेको छ।
 - (२) यो नियमावली तुरुन्त प्रारम्भ हुनेछ।
- २. परिभाषाः विषय वा प्रसङ्गले अर्को अर्थ नलागेमा यस नियमावलीमा. -
 - (क) "अधिकतम खुद्रा बिक्री मूल्य" भन्नाले वस्तुको उत्पादन लागत र त्यस्तो वस्तुमा प्रचलित कानून बमोजिम लाग्ने सम्पूर्ण कर समावेश गरी निर्धारण गरिएको मोहरबन्द प्याकेजमा उल्लेख गरिएको अधिकतम बिक्री मूल्य सम्झनु पर्छ।
 - (ख) "ऐन" भन्नाले स्टाण्डर्ड नाप र तौल ऐन, २०२५ सम्झनु पर्छ।
 - (ग) "कार्यालय" भन्नाले विभाग मातहतका गुणस्तर तथा नापतौल कार्यालय सम्झनु पर्छ।
 - (घ) "कूल परिमाण" भन्नाले प्याकिङ्ग गर्न प्रयोग भएको वस्तु र त्यस्तो प्याकेजभित्र रहेको वस्तुको जम्मा परिमाण सम्झन् पर्छ।
 - (ङ) "खुद परिमाण" भन्नाले प्याकेज बाहेक प्याकेजभित्र रहेको वस्तुको जम्मा परिमाण सम्झनु पर्छ।

- (च) "खुद्रा बिक्री" भन्नाले खुद्रा बिक्रेताले कुनै मोहरबन्द प्याकेजमा रहेको वस्तु सिधै उपभोक्तालाई बिक्री वा वितरण गर्ने कार्य सम्झनु पर्छ।
- (छ) "खुद्रा बिकेता" भन्नाले मोहरबन्द प्याकेजमा रहेको वस्तु सिधै उपभोक्तालाई बिकी गर्ने व्यक्ति वा संस्था समझनु पर्छ।
- (ज) "घटी वा बढीको हद" भन्नाले मोहरबन्द प्याकेजभित्र रहेको वस्तुको खुद परिमाणमा यस नियममावली अनुसार स्वीकार गरिएको घटी वा बढी परिमाणको हद समझनु पर्छ।
- (झ) "टैर तौल" भन्नाले वस्तु बाहेक प्याकेजिङ्ग गर्न प्रयोग भएको प्लास्टिक, सिसा, पीपा, टिन, व्यारल, बाकस, भाँडो, थैलो, बोरा वा यस्तै अन्य कुनै वस्तुको तौल समझनु पर्छ।
- (ञ) "प्याकिङ्गकर्ता" भन्नाले वस्तु बिक्री गर्नु अघि मोहरबन्द प्याकेजमा प्याकिङ्ग गर्ने व्यक्ति वा संस्था समझनु पर्छ ।
- (ट) "लेबल" भन्नाले वस्तु वा वस्तु राखिएको मोहरबन्द प्याकेज वा भाँडोमा लेखिएको, छापिएको, लिथो गरिएको, चिन्ह लगाइएको, इम्बोस गरिएको, समावेश गरिएको वा अन्य कुनै किसिमले देखाइएको ट्याग, चिन्ह, तस्वीर वा अन्य कुनै विवरणात्मक वस्तु सम्झनु पर्छ।
- (ठ) "ब्याच" भन्नाले एक पटकमा उत्पादन गरी स्टोर गरी राखिएका मोहरबन्द प्याकेजमा रहेका वस्तुको परिमाण समझनु पर्छ ।
- (ड) "विभाग" भन्नाले नेपाल गुणस्तर तथा नापतौल विभाग सम्झनु पर्छ ।
- (ढ) "स्टाण्डर्ड प्याकेज" भन्नाले नियम ३ मा तोकिए बमोजिमको परिमाणमा वस्तु रहेको मोहरबन्द प्याकेज सम्झनु पर्छ ।

परिच्छेद-२

मोहरबन्द प्याकेज सम्बन्धी मापदण्ड

- 3. स्टाण्डर्ड प्याकेज बनाउनु पर्नेः (१) कुनै वस्तुको उत्पादक वा वितरकले वस्तु बिक्री वितरणको लागि प्याकिङ्ग गर्दा अनुसूची-१ मा उल्लेख गरिएको परिमाण बमोजिम हुने गरी स्टाण्डर्ड प्याकेज बनाउनु पर्नेछ।
 - (२) उपनियम (१) बमोजिम तोकिएको भन्दा फरक परिमाण हुने गरी बनाइएका मोहरबन्द प्याकेज बिक्री, वितरण गर्न पाइने छैन।

तर यो नियमावली प्रारम्भ हुँदाका बखत अनुसूची-१ मा उल्लेख गरिएको परिमाण भन्दा फरक हुने गरी बनाइएका मोहरबन्द प्याकेज यो नियमावली प्रारम्भ भएको मितिले छ महिनासम्म बिक्री, वितरण गर्न बाधा पर्ने छैन ।

- ४. <u>लेबल नराखी मोहरबन्द प्याकेज तयार गर्न वा बिक्री गर्न नहुने</u>: कसैले पनि यस नियमावलीमा तोकिए बमोजिमको जानकारी वा घोषणा सिहतको लेबल नराखी मोहरबन्द प्याकेज बनाउन, बनाउन लगाउन वा त्यस्तो मोहरबन्द प्याकेज आयात गर्न वा बिक्री, वितरण गर्न हुँदैन।
- **५.** <u>मोहरबन्द प्याकेजको लेबलमा खुलाउनु पर्ने विवरणः</u> (१) प्रत्येक मोहरबन्द प्याकेजको लेबलमा देहाय बमोजिमका विवरण स्पष्ट रूपमा बुझिने गरी खुलाउनु पर्नेछ:-
 - (क) उत्पादकले प्याकिङ्ग गरेको मोहरबन्द प्याकेजको हकमा उत्पादकको नाम र ठेगाना,
 - (ख) वितरक वा प्याकिङ्गकर्ताले प्याकिङ्ग गरेको मोहरबन्द प्याकेजको हकमा वितरक वा प्याकिङ्गकर्ताको नाम र ठेगाना,
 - (ग) आयात गरिएका प्याकेजको हकमा आयातकर्ताको नाम र ठेगाना,
 - (घ) नेपाल बाहिर उत्पादन भएको तर नेपालमा आयात गरी प्याकिङ्ग गरिएको भए आयातकर्ता र प्याकिङ्गकर्ताको नाम र ठेगाना,
 - (ङ) उत्पादक, आयातकर्ता वा वितरकको सम्पर्क ठेगाना, टेलिफोन नम्बर, फ्याक्स वा ई-मेल.
 - (च) प्याकेजभित्र रहेका वस्तुको नाम र परिमाण तथा एक भन्दा बढी वस्तु रहेको भए प्रत्येक वस्तुको नाम र परिमाण,

- (छ) प्याकेजभित्र रहेको वस्तुको खुद परिमाण, एकाइ वा सङ्ख्याको आधारमा बिक्री वितरण हुने वस्तुको हकमा प्याकेजभित्र रहेको वस्तुको जम्मा सङ्ख्या,
- (ज) उत्पादन तथा प्याकिङ्ग गरिएको मिति र आयात गरिएको वस्तुको हकमा सम्भव भएसम्म आयात गरिएको वर्ष र महिना,
- (झ) अधिकतम खुद्रा बिक्री मूल्य,
- (ञ) सम्भव भएसम्म प्याकेजभित्र रहेका वस्तुको आकार-प्रकार,
- (ट) वस्तुको सम्बन्धमा दिनुपर्ने अन्य कुनै जानकारी भए सो समेत ।
- (२) उपनियम (१) मा जुनसुकै कुरा लेखिएको भए तापिन एकै प्रकृतिको मोहरबन्द प्याकेजमा फरक फरक जानकारी वा घोषणा राख्न वा छुट्टै स्टिकर टाँस्न हुँदैन।

तर प्याकेजको खुद्रा बिक्री मूल्यमा परिवर्तन भई मूल्यमा घटबढ भएमा पहिलेको अधिकतम खुद्रा बिक्री मूल्य समेत देखिने गरी घटेको वा बढेको अधिकतम खुद्रा बिक्री मूल्यको छुट्टै स्टिकर टाँस्न सिकनेछ।

(३) कुनै वस्तुको प्याकेजमा त्यस्तो वस्तुको उपभोगसँग सम्बन्धित अन्य सहायक वस्तु पनि समावेश भएको रहेछ भने त्यस्ता सहायक वस्तुको जानकारी मुख्य प्याकेजमा उल्लेख गर्नु पर्नेछ।

तर मुख्य प्याकेजभित्र रहेका सहायक वस्तु स्पेयर पार्टसको रुपमा बिक्री गरिने हो भने त्यस्तो प्रत्येक सहायक वस्तुको विवरण समेत त्यस्ता वस्तुको मोहरबन्द प्याकेजमा उल्लेख गर्नु पर्नेछ।

- (४) कुनै प्याकिङ्ग सामग्रीमा लगाइएको स्टिकर, छाप वा उल्लेख गरिएको विवरणमा यस नियमावली बमोजिम कुनै संशोधन गर्न वा सच्याउन परेमा यो नियमावली प्रारम्भ भएको मितिले छ महिनाभित्र सम्बन्धित उत्पादक वा प्याकिङ्गकर्ताले त्यस्तो स्टिकर, छाप वा विवरण संशोधन गर्नु वा सच्याउनु पर्नेछ।
- (५) उपनियम (४) मा जुनसुकै कुरा लेखिएको भए तापनि सम्बन्धित उत्पादक वा प्याकिङ्गकर्ताले मनासिब कारण सिहत त्यस्तो स्टिकर, छाप वा विवरण सच्याउने अविध

थप गरिदिनको लागि निवेदन दिएमा विभागले औचित्यको आधारमा छ महिनासम्मको अवधि थप गरिदिन सक्नेछ।

- (६) यस नियममा उल्लेख भएदेखि बाहेक प्रचलित कानून विपरीत नहुने गरी अन्य कुनै जानकारी उल्लेख भएका स्टिकर मोहरबन्द प्याकेजमा टाँस्न बाधा पर्ने छैन।
- (७) यस नियममा अन्यत्र जुनसुकै कुरा लेखिएको भए तापिन कुनै मोहरबन्द प्याकेजको लेबलमा खुलाउनु पर्ने जानकारी सम्बन्धमा कुनै प्रचलित कानूनमा विशेष व्यवस्था भएकोमा सोही बमोजिम हुनेछ।
- ६. लेबलको आकार र क्षेत्रफल तथा अक्षर र अङ्कको आकार: (१) कुनै वस्तुको मोहरबन्द प्याकेजको लेबलमा उल्लेख गर्नुपर्ने अङ्कको न्यूनतम उचाई देहाय बमोजिम हुनु पर्नेछ:-
 - (क) वस्तुको खुद परिमाणको मापन तौल वा आयतनमा भए अनुसूची-२ को तालिका (क) बमोजिम.
 - (ख) वस्तुको खुद परिमाणको मापन लम्बाई, क्षेत्रफल वा सङ्ख्यामा भए अनुसूची-२ को तालिका (ख) बमोजिम ।
 - (२) वस्तुको मोहरबन्द प्याकेजको लेबलमा उल्लेख गरिने अक्षरको उचाई न्यूनतम एक मिलिमिटर र अक्षर फुलाएर, ढालेर, कुँदेर वा छेडेर लेखिने भए न्यूनतम दुई मिलिमिटर हुनु पर्नेछ। अङ्ग्रेजी अंक "1" र अक्षरहरु '¡' (आई), 'Ӏ' (क्यापिटल आई) र 'Ӏ' (एल्) बाहेक अन्य अङ्ग र अक्षरको चौडाई त्यस्तो अङ्ग वा अक्षरको उचाईको कम्तीमा एक तिहाई हुनुपर्नेछ।
 - (३) पाँच घन सेन्टिमिटर वा सोभन्दा कम आयतन भएको मोहरबन्द प्याकेजमा लेबल राख्नु परेमा कुनै कार्ड वा स्टिकरमा जानकारी उल्लेख गरी नफुस्किने वा नउप्किने गरी प्याकेजमा टाँस्न सिकने छ।
- ७. छुट्टै घोषणा वा जानकारी उल्लेख गर्न सिकनेः (१) कुनै वस्तुको मोहरबन्द प्याकेजको लेबलमा नियम ५ मा उल्लेख गरिएभन्दा भिन्न वा छुट्टै घोषणा वा जानकारी उल्लेख गर्नुपर्ने भएमा अनुसूची-२ बमोजिम तोकिएको नापको दोब्बर दायाँ र बायाँ वा तल र माथि ठाउँ खाली राखी नियम ६ बमोजिमको आकारमा त्यस्तो घोषणा वा जानकारी उल्लेख गर्नु पर्नेछ।

- (२) पेय पदार्थ प्याकिङ्ग गरिने पुनः प्रयोग हुने प्रकृतिका बोतलको हकमा अधिकतम खुद्रा बिक्री मूल्य बिर्को वा बोतल वा दुबैमा लेखिएको हुनु पर्नेछ।
- **द.** <u>घोषणा वा जानकारी उल्लेख गर्ने तरिकाः</u> (१) वस्तुको मोहरबन्द प्याकेजमा नियम ७ बमोजिम छुट्टै घोषणा वा जानकारी उल्लेख गर्दा देहाय बमोजिम गर्नु पर्नेछ:-
 - (क) उल्लेख गरिने घोषणा वा जानकारी स्पष्ट रूपमा बुझिने गरी उल्लेख गर्ने.
 - (ख) खुद परिमाण र अधिकतम खुद्रा बिक्री मूल्यको अङ्क छाप्दा वा उल्लेख गर्दा लेबलको पृष्ठभूमि भन्दा फरक रङ्ग प्रयोग गर्ने,

तर अङ्क वा अक्षर सिसा वा प्लाष्टिकको सतहमा फुलाएर, ढालेर, कुँदेर वा छेडेर लेखिएको भए फरक रङ्ग प्रयोग गर्न अनिवार्य हुने छैन।

- (२) मोहरबन्द प्याकेजमा रहेको तरल पदार्थको माध्यमबाट पढ्ने गरी कुनै घोषणा वा जानकारी प्याकेजमा उल्लेख गर्नु हुँदैन।
- (३) कुनै मोहरबन्द प्याकेजलाई बाहिरबाट कुनै बट्टा वा अन्य वस्तुले बेरिएको वा छोपिएको भए त्यस्तो प्याकेजमा उल्लेख भएको घोषणा वा जानकारी त्यसरी बाहिरबाट बेरिएको वा छोपिएको प्याकेज वा खोलमा समेत उल्लेख गर्नु पर्नेछ।

तर त्यस्ता प्याकेज वा खोल पारदर्शी भई भित्र लेखिएको घोषणा वा जानकारी सजिलै पढ्न सिकने अवस्था भएमा बाहिरी प्याकेज वा खोलमा उक्त घोषणा वा जानकारी उल्लेख गर्न अनिवार्य हुने छैन।

९. विवरण, घोषणा वा जानकारीको भाषाः नियम ५ बमोजिम कुनै मोहरबन्द प्याकेजको लेबलमा खुलाउनु पर्ने विवरण तथा नियम ७ बमोजिम उल्लेख गरिने घोषणा वा जानकारी नेपाली वा अङ्ग्रेजी भाषामा सर्वसाधारणले बुझ्ने गरी उल्लेख गर्नु पर्नेछ।

तर नेपाली वा अङ्ग्रेजी सहित अन्य कुनै भाषाको प्रयोग गर्न बाधा पर्ने छैन।

- १०. मोहरबन्द प्याकेजमा परिमाण उल्लेख गर्नुपर्नेः (१) मोहरबन्द प्याकेजको लेबलमा प्याकेजभित्र रहेको वस्तुको खुद परिमाण उल्लेख गर्दा टैर तौल बाहेकको परिमाण उल्लेख गर्नु पर्नेछ।
 - (२) मोहरबन्द प्याकेजभित्र रहेको वस्तुको तौल वा नाप कुनै वातावरणीय कारणले समय अनुसार परिवर्तन नहुने वा नगण्य मात्रामा हुने प्रकृतिको भएमा त्यस्ता वस्तुको खुद परिमाण उल्लेख गर्दा "प्याकिङ्ग गर्दा" वा यस्तै अन्य शब्दको प्रयोग गर्नु हुँदैन।

तर अनुसूची-३ मा उल्लिखित वस्तुको तौल उल्लेख गर्दा "प्याकिङ्ग गर्दा" भन्ने शब्द प्रयोग गर्न सिकनेछ।

- 99. <u>मोहरबन्द प्याकेजभित्र रहेको वस्तुको परिमाण उल्लेख गर्ने तरिकाः</u> (१) मोहरबन्द प्याकेजभित्र रहेको वस्तुको परिमाण उल्लेख गर्दा नाप वा तौल, सङ्ख्या वा नाप, तौल वा सङ्ख्याको संयोजन गरी उपभोक्तालाई वस्तुको परिमाणको बारेमा पूर्ण र सही जानकारी प्राप्त हुनसक्ने गरी उपयुक्त एकाइमा उल्लेख गर्नु पर्नेछ।
 - (२) अनुसूची-४ मा उल्लेख गरिएका वस्तुको सम्बन्धमा सोही बमोजिम र सो बाहेक अन्य वस्तुको परिमाण उल्लेख गर्दा देहाय बमोजिमको एकाइ प्रयोग गर्नु पर्नेछ:-
 - (क) ठोस, अर्ध ठोस वा बाक्लो तरल वा ठोस र तरलको मिश्रण भएका वस्तुको लागि तौलको एकाइ,
 - (ख) लम्बाईको आधारमा खरिद बिक्री हुने वस्तुको लागि लम्बाईको एकाइ,
 - (ग) क्षेत्रफलको आधारमा खरिद बिक्री हुने वस्तुको लागि क्षेत्रफलको एकाइ,
 - (घ) आयतनको आधारमा खरिद बिक्री हुने ठोस वा तरल वस्तुको लागि आयतनको एकाइ,
 - (ङ) सङ्ख्याको आधारमा खरिद बिक्री हुने वस्तुको लागि सङ्ख्याको एकाइ।

- (३) उपनियम (२) को खण्ड (क) अनुसारको एकाइको प्रयोग हुने वस्तुको हकमा सङ्ख्याको एकाइ समेत उल्लेख गर्न सिकनेछ।
- (४) वस्तुको परिमाण उल्लेख गर्दा नाप, तौल वा सङ्ख्याको आधारमा मात्र प्याकेजमा रहेको वस्तुको आकार, प्रकार र सङ्ख्या सम्बन्धी पूर्ण जानकारी हुन नसक्ने अवस्था भएमा नाप, तौल वा सङ्ख्या बाहेक आकार, प्रकार र सङ्ख्या समेत उल्लेख गर्नु पर्नेछ।
- (५) मोहरबन्द प्याकेजको वस्तुको परिमाण उल्लेख गर्दा कुनै शब्द वा वाक्य प्रयोग गरी परिमाण सम्बन्धी अपूर्ण वा भ्रमपूर्ण जानकारी उल्लेख गर्नु हुँदैन।
- **१२.** <u>नाप वा तौलको एकाइ उल्लेख गर्ने तरिकाः</u> (१) मोहरबन्द प्याकेजको लेबलमा नाप, तौल वा सङ्ख्याको एकाइ देहाय बमोजिम उल्लेख गर्नु पर्नेछ:-
 - (क) एक किलोग्रामभन्दा कम तौलको एकाइ भएमा ग्राममा,
 - (ख) एक मिटरभन्दा कम लम्बाईको एकाइ भएमा सेन्टिमिटरमा,
 - (ग) एक वर्ग मिटरभन्दा कम क्षेत्रफलको एकाइ भएमा वर्ग डेसिमिटरमा,
 - (घ) एक घन मिटरभन्दा कम आयतनको एकाइ भएमा घन सेन्टिमिटरमा,
 - (ङ) एक लिटरभन्दा कम आयतनको एकाइ भएमा मिलिलिटरमा,
 - (च) एक किलोग्राम वा सोभन्दा बढी तौलको एकाइ भएमा किलोग्राम र कुनै किलोग्रामको भिन्नलाई दशमलवमा वा ग्राममा,
 - (छ) एक मिटर वा सो भन्दा बढी लम्बाईको एकाइ भएमा मिटर र कुनै मिटरको भिन्नलाई दशमलवमा,
 - (ज) एक वर्गीमेटर वा सोभन्दा बढी क्षेत्रफलको एकाइ भएमा वर्ग मिटर र कुनै वर्ग मिटरको भिन्नलाई दशमलवमा,
 - (झ) एक घनमिटर वा सोभन्दा बढी आयतनको एकाइ भएमा घन मिटर र कुनै घन मिटरको भिन्नलाई दशमलवमा,

- (ञ) एक लिटर वा सोभन्दा बढी आयतनको एकाइ भएमा लिटर वा कुनै लिटरको भिन्नलाई दशमलवमा ।
- (२) कुनै वस्तुको परिमाण एक किलोग्राम, एक मिटर, एक वर्गमिटर, एक घन डेसिमिटर, एक लिटर भएमा सुविधा अनुसार ऋमशः ग्राम, सेन्टिमिटर, वर्ग डेसिमिटर, घन सेन्टिमिटर वा मिलिलिटरमा पनि उल्लेख गर्न सिकनेछ।
- (३) कुनै मोहरबन्द प्याकेजमा वस्तुको परिमाण उल्लेख गर्दा दर्जन, स्कोर, ग्रस, गेट ग्रस वा त्यस्तै अन्य शब्दको प्रयोग गर्नु हुँदैन।
- (४) एकाइको प्रतिक वा चिन्ह प्रयोग गर्दा प्याकेजको लेबलमा खुद परिमाण उल्लेख गर्दा एकाइको अन्तर्राष्ट्रिय प्रणाली (एस.आई.) को प्रयोग र सङ्ख्याको आधारमा बिक्री गरिने वस्तुको सङ्ख्याको लागि अङ्ग्रेजी अक्षर "№" वा "∪" वा नेपालीमा "गोटा" भन्ने शब्द प्रयोग गर्नु पर्नेछ।
- 9३. वस्तुको नाप, तौल, आयाम वा सङ्ख्या घोषणा गर्नुपर्नेः (१) तन्ना, धोती, रुमाल, सिरानीको खोल, टेबलमा राखिने कपडा वा अन्य त्यस्तै वस्तुको मोहरबन्द प्याकेजको लेबलमा वस्तुको आयाम र सङ्ख्या उल्लेख गर्नु पर्नेछ।
 - (२) कुनै मोहरबन्द प्याकेजमा एकभन्दा बढी फरक आयामका वस्तु भए प्रत्येकको आयाम र खुद्रा बिक्री मूल्य प्याकेज बाहिर र सम्भव भएसम्म प्रत्येक वस्तुमा समेत उल्लेख गर्नु पर्नेछ।
 - (३) कुनै वस्तु आयाम र तौल दुबैमा उल्लेख गर्न सिकनेमा त्यस्तो वस्तुको मोहरबन्द प्याकेजमा परिमाण घोषणा गर्दा आयाम र तौल दुबै उल्लेख गर्नु पर्नेछ।
 - (४) कुनै मोहरबन्द प्याकेजमा एल्युमिनियमको पाता, टिस्यू पेपर, ट्वाइलेट पेपर, वाक्स पेपरका पाना वा यस्तै अन्य वस्तु रहेको भए त्यस्ता वस्तुको परिमाण उल्लेख गर्दा सङ्ख्या र आयाम समेत उल्लेख गर्नु पर्नेछ।
- 9४. कन्टेनरबन्द वस्तुको आयाम र परिमाण उल्लेख गर्नुपर्नेः कुनै वस्तु वा पदार्थ राख्न प्रयोग हुने झोला, बाकस, कप, कराई वा यस्तै अन्य खुद्रा बिक्री गर्ने प्रयोजनका लागि बनाइएका कन्टेनरमा आयाम र परिमाण उल्लेख गर्दा देहाय बमोजिम गर्नु पर्नेछः-

- (क) झोला जस्ता वस्तुको मोहरबन्द प्याकेजमा जम्मा झोलाको सङ्ख्या र आयाम समेत उल्लेख गर्नुपर्ने,
- (ख) वर्गाकार, आयताकार वा त्यस्तै आकारका कन्टेनरको मोहरबन्द प्याकेजको हकमा कन्टेनरको सङ्ख्याको साथै लम्बाई, चौडाई र आवश्यकता अनुसार गहिराई समेत उल्लेख गर्नुपर्ने,
- (ग) साधारणतया गोलाकार कन्टेनरको मोहरबन्द प्याकेजमा परिमाण उल्लेख गर्दा कन्टेनरको सङ्ख्या, व्यास र आवश्यकता अनुसार गहिराई समेत उल्लेख गर्नुपर्ने ।
- १५. घटी वा बढीको मात्राको अधिकतम हदः मोहरबन्द प्याकेजमा रहेको वस्तुको परिमाणको मात्रामा घटी वा बढीको अधिकतम हद अनुसूची-५ बमोजिम हुनेछ।
- 9६. मोहरबन्द प्याकेजको जाँच गर्न सिकनेः (१) निरीक्षकले उत्पादक, आयातकर्ता वा प्याकिङ्गकर्ताको गोदाम वा परिसरमा रहेको मोहरबन्द प्याकेजको जुनसुकै बखत जाँच गर्न सक्नेछ।त्यसरी जाँच गर्दा निजले अनुसूची–६ बमोजिमको सङ्ख्यामा नमुना लिई जाँच गर्न, गराउन सक्नेछ।
 - (२) मोहरबन्द प्याकेजमा रहेको वस्तुको जाँचको लागि उपनियम (१) बमोजिम नमुना लिँदा ब्याचको सबै भागको प्रतिनिधित्व हुने गरी तल, माथि, बीच, दायाँ, बायाँ, अगाडि र पछाडि गरी सबै स्थानबाट रेनडम स्याम्पलिङ्गको आधारमा नमुना लिनु पर्नेछ।
 - (३) उत्पादक, आयातकर्ता वा प्याकिङ्गकर्ताले गोदाम वा अन्य कुनै पनि स्थानमा भण्डारण गरी राखेको मोहरबन्द प्याकेजमध्येबाट उपनियम (२) बमोजिम नमुना लिँदा स्टोर गरिएका सबै ब्याचबाट प्रतिनिधित्व हुने गरी नमुना लिनु पर्नेछ ।
 - (४) निरीक्षकले वस्तु प्याकिङ्ग भइरहेको स्थानबाट नमुना लिँदा आवश्यकता अनुसार प्याकिङ्ग भइसकेको प्याकेजमध्येबाट नमुना लिन सक्नेछ।
 - (५) यस नियम बमोजिम नमुना जाँच गरी सकेपछि सोको विवरण अनुसूची-७ बमोजिमको ढाँचामा फारम भरी उत्पादक वा प्याकिङ्गकर्ता वा आयातकर्ता वा निजले तोकेको प्रतिनिधिको दस्तखत समेत गराउनु पर्नेछ र सोको प्रतिलिपि सम्बन्धित उत्पादक, प्याकिङ्गकर्ता, आयातकर्ता वा निजले तोकेको प्रतिनिधिलाई समेत उपलब्ध गराउनु पर्नेछ।

तर उल्लेखित व्यक्तिमध्ये कोही पिन उपलब्ध नभएमा वा उपलब्ध भए पिन दस्तखत गर्न इन्कार गरेमा सोही व्यहोरा जनाई त्यहाँ उपस्थित कम्तीमा एक जना सक्षम व्यक्तिलाई साक्षीको रूपमा दस्तखत गराई सोको प्रतिवेदन विभागमा दिनु पर्नेछ।

- (६) देहायको अवस्थामा बाहेक साधारणतया उत्पादन वा थोक तथा खुद्रा बिक्रीस्थलमा गई प्याकेजभित्र रहेको वस्तुको परिमाणको जाँच गरिने छैन:-
 - (क) बिक्री गरिएको मोहरबन्द प्याकेजमा रहेको वस्तुको परिमाण प्याकेज वा लेबलमा उल्लेख गरिएको भन्दा कम रहेको भनी उजुरी परेमा,
 - (ख) कुनै मोहरबन्द प्याकेजमा कैफियत गरिएको वा मोहरबन्द प्याकेजमा प्वाल पर्न गई त्यसमा रहेको वस्तुको परिमाण कम भएको पर्याप्त आधार र प्रमाण भेटिएमा,
 - (ग) कुनै मोहरबन्द प्याकेजमा वा लेबलमा रहेको विवरण, घोषणा वा जानकारी यस नियमावली विपरीत भएको शङ्का लागेमा।
- 9७. वस्तुको खुद परिमाण पत्ता लगाउने विधिः (१) निरीक्षकले कुनै मोहरबन्द प्याकेजको खुद परिमाण जाँच गर्नुअघि सो कार्यमा प्रयोग हुने उपकरण दुरूस्त भए नभएको यिकन गर्नु पर्नेछ।
 - (२) मोहरबन्द प्याकेजमा रहेको वस्तुको खुद परिमाणमा भएको घटी वा बढीको हद यकिन गर्दा नियमित रूपमा जाँच गरिएका कार्यकारी स्टाण्डर्ड प्रयोग गर्नु पर्नेछ।
 - (३) उत्पादक, आयातकर्ता, प्यािकङ्गकर्ता वा थोक बिक्रेताको स्वािमत्वमा रहेको कुनै नाप वा तौल वा नाप्ने वा तौलने यन्त्र प्रयोग गरी वस्तुको खुद परिमाण जाँच गर्नुपर्ने भएमा त्यस्ता नाप्ने वा तौलने यन्त्रको अधिकतम त्रुटिको हद मोहरबन्द प्याकेजको खुद परिमाणको घटी वा बढीको हदको बीस प्रतिशत वा सोभन्दा कम हुनु पर्नेछ।
 - (४) उत्पादक वा प्यािकङ्गकर्ताको पिरसरमा वस्तुको पिरमाण यिकन गर्दा वस्तुको खाली प्याकेज उपलब्ध भएकोमा त्यस्तो खाली प्याकेजको टैर तौल लिनु पर्नेछ।त्यस्तो टैर तौल वस्तुको मोहरबन्द प्याकेजमा रहेको पिरमाणको घटी वा बढीको हदको तीस प्रतिशत वा सोभन्दा कम भएमा त्यस्तो प्याकेजको टैर तौल नमुनाको सबै प्याकेजको लागि मान्य हुनेछ।त्यस्तो खाली प्याकेजको तौललाई मोहरबन्द प्याकेजको तौलबाट घटाई वस्तुको खुद तौल पत्ता लगाउनु पर्नेछ।

- (५) उपनियम (४) बमोजिम टैर तौल गर्दा त्यस्तो तौल वस्तुको परिमाणको घटी वा बढीको हदको तीस प्रतिशतभन्दा बढी भएमा थप चार वटा खाली प्याकेजको टैर तौल गरी सबै प्याकेजको टैर तौल पत्ता लगाउनु पर्नेछ। त्यसरी पाँच वटा प्याकेजको टैर तौलमध्ये सबैभन्दा बढी र सबैभन्दा कम बीचको फरक सम्बन्धित मोहरबन्द प्याकेजभित्र भएको वस्तुको परिमाणको घटी वा बढीको हदको चालीस प्रतिशत वा सोभन्दा कम भएमा त्यस्ता प्याकेजको औषत तौलको आधारमा र वस्तुको परिमाणको घटी वा बढीको हदको चालीस प्रतिशतभन्दा बढी भएमा अनुसूची-६ बमोजिम नमुना लिई सबै नमुना प्याकेज खोली टैर तौल पत्ता लगाई त्यस्तो मोहरबन्द प्याकेजभित्र भएको वस्तुको खुद परिमाण पत्ता लगाउनु पर्नेछ।
- (६) तरल पदार्थको परिमाण यकीन गर्दा कुनै ब्याचको सबै प्याकेजमा भरिएको तरल पदार्थको खास गुरूत्व (स्पेसिफिक ग्रेभिटी) पर्याप्त मात्रामा स्थिर रहने प्रकृतिको भएन उपनियम (३), (४) वा (५) बमोजिम खुद परिमाण पत्ता लगाउनु पर्नेछ।
- (७) उपनियम (६) बमोजिम खुद परिमाण पत्ता लगाउन नसिकने भएमा त्यस्तो वस्तु रहेको कन्टेनर खोली उपयुक्त आयतनको नाप प्रयोग गरी सो भित्रको तरल पदार्थको खुद परिमाण पत्ता लगाउनु पर्नेछ।
- (८) वस्तुको लम्बाई जाँच गर्दा अनुसूची-६ बमोजिम नमुना लिई प्याकेज नखोली आयामको नाप लिन सिकने भएमा सोही बमोजिम र प्याकेज नखोली नाप लिन निमल्ने भएमा प्याकेज खोलेर वस्तुको लम्बाई नाप्न तोकिएका यन्त्रको माध्यमबाट नाप लिनु पर्नेछ।
- (९) वस्तुको लम्बाई धेरै ठूलो भएको कारणबाट निरीक्षकसँग भएको वास्तविक नाप मापन गर्ने यन्त्रबाट त्यस्तो वस्तुको नाप लिन नसिकने भएमा निरीक्षकले सम्बन्धित उत्पादक वा प्याकिङ्गकर्तासँग भएको वस्तुको वास्तविक नाप लिन सिकने यन्त्रबाट त्यस्तो वस्तुको नाप लिन सक्नेछ।
- (१०) सङ्ख्याको आधारमा कारोबार हुने वस्तुको जाँच गर्दा अनुसूची-६ बमोजिम नमुना सङ्कलन गरी प्रत्येक प्याकेज खोली वस्तुको सङ्ख्या गन्ती गरेर खुद परिमाण यिकन गर्नु पर्नेछ।
- (११) यस नियम बमोजिम वस्तुको नाप, तौल, परिमाण वा सङ्ख्या जाँच गरेपछि सोको विवरण अनुसूची-७ बमोजिमको फाराममा उल्लेख गर्नु पर्नेछ।

- १८. <u>नियमावली विपरीतको कार्य मानिनेः</u> कुनै उत्पादक, आयातकर्ता, प्याकिङ्गकर्ता, थोक बिकेता वा खुद्रा बिकेताले देहायको कुनै कार्य गरेमा त्यस्तो कार्यलाई यस नियमावली विपरीतको कार्य मानिनेछ:-
 - (क) नियम १६ बमोजिम नमुनाको रुपमा लिइएका सबै मोहरबन्द प्याकेजमा रहेको वस्तुको औषत परिमाण मोहरबन्द प्याकेज वा लेबलमा घोषणा गरेको खुद परिमाण अनुसूची-४ मा उल्लेख भएको हदभन्दा घटी भएमा,
 - (ख) नमुनाको रुपमा लिइएको मोहरबन्द प्याकेजमध्ये कुनै मोहरबन्द प्याकेजमा रहेको वस्तुको परिमाणको त्रुटि अनुसूची-५ मा मान्यता दिएको घटी वा बढीको हदको दोब्बरभन्दा बढी भएमा,
 - (ग) नमुनाको रुपमा लिइएको मोहरबन्द प्याकेजमा रहेको वस्तुको परिमाणको घटी वा बढीको हद मान्यता दिएको घटी वा बढीको हदभन्दा बढी भएका मोहरबन्द प्याकेजको सङ्ख्या अनुसूची-६ बमोजिम छुट दिइएको सङ्ख्या भन्दा बढी भएमा,
 - (घ) अनुसूची-१ बमोजिमको स्टाण्डर्ड प्याकेज नवनाएमा,
 - (ङ) मोहरबन्द प्याकेजको लेबलमा यस नियमावली बमोजिम उल्लेख गर्नुपर्ने विवरण, नाप, तौल र सङ्ख्या सम्बन्धी घोषणा वा जानकारी उल्लेख नगरेमा,
 - (च) प्याकेज नखोलिकन उक्त प्याकेजभित्र रहेको वस्तुलाई कुनै तरिकाले घटी वा बढी गर्न सिकने गरी प्याकिङ्ग भएका दाल, चामल, सिमेन्ट वा त्यस्तै प्रकारका वस्तु घटी वा बढी गरी बिक्री गरेमा,
 - (छ) यस नियमावली बमोजिम निर्धारित खुद्रा बिक्रेताको परिसरमा अनुसूची-५ बमोजिमको घटी बढीको हदभन्दा बढी भएको मोहरबन्द प्याकेज भेटिएमा।
- 99. बिक्री वितरणमा रोक लगाउन वा कब्जा गर्न सक्नेः (१) नियम १८ विपरीत हुने गरी कसैले कुनै कार्य गरेको भेटिएमा निरीक्षकले त्यस्तो वस्तुसँग सम्बन्धित उत्पादक, आयातकर्ता, थोक बिक्रेता वा खुद्रा बिक्रेतालाई तत्काल त्यस्तो मोहरबन्द प्याकेज बिक्री वितरणमा रोक लगाउन आदेश दिन सक्नेछ।

- (२) उपनियम (१) बमोजिमको आदेश विपरीत कसैले मोहरबन्द प्याकेज बिक्री वितरण गरेमा निरीक्षकले त्यस्तो मोहरबन्द प्याकेज आफ्नो कब्जामा लिन सक्नेछ।
- (३) उपनियम (२) बमोजिम कब्जामा लिइएका मोहरबन्द प्याकेजको व्यवस्थापन नियन्त्रकले दिएको निर्देशन बमोजिम गरिनेछ।
- २०. पुनः प्यािकङ्ग गर्न सिकिने: (१) नियम १९ बमोजिम रोक लगाइएको वा कब्जा गरिएको मोहरबन्द प्याकेजको सम्बन्धमा ऐन तथा यस नियमावली बमोजिम कारबाहीको प्रिक्रिया पूरा भएपछि वा प्रचित्त कानून बमोजिम लिलाम बिक्री भएपछि त्यस्ता मोहरबन्द प्याकेजमा रहेको कुनै वस्तुलाई सोको गुण र प्रकृति अनुसार वस्तुको गुणस्तर, उपभोक्ताको स्वास्थ्य, सुरक्षा र वातावरणमा प्रतिकूल असर नपर्ने गरी पुनःप्यािकङ्ग गरी यस नियमावली बमोजिमको मापदण्ड कायम गर्न वा त्यस्ता मोहरबन्द प्याकेजमा रहेका कुनै वस्तुको गुण र प्रकृति अनुसार उपभोगको लागि अनुपयुक्त देखिएमा नियन्त्रकले त्यस्तो वस्तु नष्ट गर्न वा धुल्याउन निर्देशन दिन सक्नेछ।
 - (२) उपनियम (१) बमोजिम नियन्त्रकले दिएको निर्देशन बमोजिम पुनःप्यािकङ्ग गरिएका मोहरबन्द प्याकेजलाई आवश्यक जाँचबुझ गर्दा यस नियमावली बमोजिमको मापदण्ड अनुसार भएको देखिएमा त्यस्तो वस्तु बिक्री वितरण गर्न निरीक्षकले स्वीकृति दिन सक्नेछ।

परिच्छेद-३

विविध

- २१. तौलने यन्त्र राख्नु पर्नेः (१) खुद्रा बिक्रेताले दश किलोग्रामसम्मको मोहरबन्द प्याकेजको तौल जाँच गर्न बढीमा एक ग्राम स्केलईन्टरभल भएको तौलने यन्त्र र दश किलोग्राम भन्दा बढीको मोहरबन्द प्याकेजको तौल जाँच गर्न बढीमा दश ग्राम स्केलईन्टरभल भएको तौलने यन्त्र उपभोक्ताले देख्ने गरी राख्नु पर्नेछ।
 - (२) एल्.पी.जी. ग्याँस उत्पादक र बिक्रेताले ग्यास सिलिण्डरको तौल जाँच गर्न बढीमा पचास ग्राम स्केलईन्टरभल भएको बढीमा पचास किलोग्राम तौलने क्षमता भएको यन्त्र उपभोक्ताले देख्ने गरी राख्नु पर्नेछ।

- (३) उपनियम (१) वा (२) बमोजिम कुनै उपभोक्ताले राखेको तौलने यन्त्रमा आफूले खरिद गरेको मोहरबन्द वस्तुको तौल जाँच गर्न चाहेमा खुद्रा बिक्रेताले उपभोक्तालाई त्यस्तो वस्तुको तौल जाँच गर्न दिनु पर्नेछ।
- २२. उत्पादक, आयातकर्ता वा प्यािकङ्गकर्ताले कार्यालयलाई जानकारी दिनुपर्नेः (१) उत्पादक, आयातकर्ता वा प्यािकङ्गकर्ताले आफूले उत्पादन, प्यािकङ्ग वा वितरण गर्ने मोहरबन्द प्याकेजको स्टाण्डर्ड साइज र नाप वा तौलको सम्बन्धमा समय समयमा कार्यालयलाई जानकारी दिनु पर्नेछ।
 - (२) उपनियम (१) बमोजिम प्राप्त जानकारी अनुसार कायार्लयले छुट्टै रजिष्टर खडा गरी अभिलेख जनाई सोको जानकारी विभागमा दिनु पर्नेछ।
- २३. विज्ञापनमा उल्लेख गर्नुपर्नेः (१) कुनै पनि मोहरबन्द प्याकेजको खुद्रा बिक्री मूल्य सम्बन्धमा विज्ञापन गर्दा त्यस्तो प्याकेजमा घोषणा गरिएको खुद परिमाण वा प्याकेजमा रहेको वस्तुको जम्मा सङ्ख्या समेत उल्लेख गर्नु पर्नेछ।
 - (२) मोहरबन्द प्याकेज सम्बन्धी विज्ञापनमा खुद परिमाण र खुद्रा बिक्री मूल्य लेखिएको अङ्क र अक्षरको आकार बराबर हुनु पर्नेछ।
- २४. <u>नियमावलीको व्यवस्था लागू नहुनेः</u> यस नियमावलीमा अन्यत्र जुनसुकै कुरा लेखिएको भए तापनि देहायका मोहरबन्द प्याकेजको सम्बन्धमा यस नियमावलीको व्यवस्था लागू हुने छैन:-
 - (क) कुनै उद्योग वा संस्थागत उपभोक्ताको लागि तयार गरिएको मोहरबन्द प्याकेज.

स्पष्टीकरणः "उद्योग वा संस्थागत उपभोक्ता" भन्नाले आफ्नो उद्योग वा संस्थाको आन्तरिक उपभोग वा प्रयोजनको लागि आवश्यक पर्ने वस्तु उत्पादक वा आयातकर्ताबाट सिधै खरिद गर्ने उद्योग वा संस्था समझनु पर्छ।

(ख) पचास किलोग्राम वा पचास लिटरभन्दा बढी परिमाण भएको वस्तुको मोहरबन्द प्याकेज,

- (ग) दश ग्राम वा सोभन्दा कम र दश मिलिलिटर वा सोभन्दा कम परिमाण भएको वस्तुको मोहरबन्द प्याकेज,
- (घ) कुनै होटल वा रेष्ट्ररेन्टबाट प्याकिङ्ग गरिएका तयारी खानेकुरा (फाष्ट फुड) का प्याकेज।
- २५. <u>निर्देशन दिन सक्नेः</u> (१) विभागले वस्तुको मोहरबन्द प्याकेज सम्बन्धमा सम्बन्धित उत्पादक, आयातकर्ता, प्याकिङ्गकर्ता, वितरक, थोक तथा खुद्रा बिक्रेतालाई समय समयमा आवश्यक निर्देशन दिन सक्नेछ।
 - (२) उपनियम (१) बमोजिम विभागले दिएको निर्देशनको पालना गर्नु सम्बन्धित सबैको कर्तव्य हुनेछ।
- २६. <u>यस नियमावली बमोजिम हुनेः</u> मोहरबन्द प्याकेजको सम्बन्धमा यस नियमावलीमा लेखिएको कुरामा यसै नियमावली बमोजिम र अन्य कुरामा प्रचलित कानून बमोजिम हुनेछ।

अनुसूची-१ (नियम ३ को उपनियम (१) र नियम १८ को खण्ड (घ) सँग सम्बन्धित)

वस्तु प्याकिङ्ग गर्दा देहाय बमोजिमको नाप, तौल वा सङ्ख्या (गोटा गन्ती) को परिमाण अनुसार हुनु पर्नेछः—

ऋ.स	वस्तुको नाम	प्याकिङ्ग गर्दाको खुद परिमाण		
٩	बच्चाको आहार	२५ ग्राम, ५० ग्राम, ७५ ग्राम, १०० ग्राम, १२५ ग्राम, १५० ग्राम,		
		२०० ग्राम, २५० ग्राम, ३०० ग्राम, ३५० ग्राम, ४०० ग्राम, ४५०		
		ग्राम, ५०० ग्राम, ६०० ग्राम, ७०० ग्राम, ८०० ग्राम, १ किलोग्राम, २		
		किलोग्राम, ५ किलोग्राम, १० किलोग्राम।		
२	बच्चाको	५० ग्राम भन्दा तलको तौलको लागि कुनै प्रतिबन्ध नभएको, ५०		
	दूधजन्य आहार	ग्राम, १०० ग्राम र सो देखि माथि ९०० ग्रामसम्म १०० ग्रामको		
		अपवर्त्य (मल्टिपल्स्) मा, १ किलोग्राम, २ किलोग्राम, ५ किलोग्राम र		
		१० किलोग्राम।		
n	बिस्कुट,	२५ ग्राम, ५० ग्राम, ६० ग्राम, ७५ ग्राम, १०० ग्राम, १२० ग्राम,		
	चाउचाउ	१५० ग्राम, २०० ग्राम, २५० ग्राम, ३०० ग्राम, ३५० ग्राम, ४००		
		ग्राम, ५०० ग्राम, ६०० ग्राम, ७०० ग्राम, ८०० ग्राम, ९०० ग्राम, १		
		किलोग्राम र सोदेखि माथिको हकमा ५०० ग्रामको अपवर्त्य		
		(मल्टिपल्स्) मा ।		
8	सबै प्रकारका	५० ग्राम, ५० ग्राम देखि ५०० ग्रामसम्म ५० ग्रामको अपवर्त्य		
	पाउरोटी (बन	(मल्टिपल्स्) मा, ५०० ग्राम देखि माथिको हकमा १०० ग्रामको		
	पाउरोटी बाहेक)	अपवर्त्य (मल्टिपल्स्) मा।		
ሂ		२५ ग्रामभन्दा तलको तौलको लागि कुनै प्रतिबन्ध नरहेको, २५ ग्राम,		
	घ्यू, मखन, अन्य	५० ग्राम, १०० ग्राम, २०० ग्राम, ५०० ग्राम, १ किलोग्राम, २		
	ठोस दूधबाट	किलोग्राम, ५ किलोग्राम, ५ किलोग्रामभन्दा माथिको हकमा ५		
	बनेको पदार्थ	किलोग्रामको अपवर्त्य (मल्टिपल्स्) मा।		

9	अनाज र दाल कफी	१०० ग्राम भन्दा तलको तौलको लागि कुनै प्रतिबन्ध नरहेको, १०० ग्राम, २०० ग्राम, ५०० ग्राम, १ किलोग्राम, २ किलोग्राम, ५ किलोग्राम, ५ किलोग्रामभन्दा माथिको हकमा ५ किलोग्रामको अपवर्त्य (मिल्टिपल्स्) मा। २५ ग्राम भन्दा तलको तौलको लागि कुनै प्रतिबन्ध नरहेको, २५ ग्राम, ५० ग्राम, ७५ ग्राम, २०० ग्राम, २५० ग्राम,
		५०० ग्राम, ७५० ग्राम, १ किलोग्राम, १.५ किलोग्राम, २ किलोग्राम, २ किलोग्रामभन्दा माथिको हकमा १ किलोग्रामको अपवर्त्य (मल्टिपल्स्) मा।
2	चिया	२५ ग्राम भन्दा तलको तौलको लागि कुनै प्रतिबन्ध नरहेको, २५ ग्राम, ५० ग्राम, ७५ ग्राम, १०० ग्राम, १२५ ग्राम, १५० ग्राम, २०० ग्राम, २५० ग्राम, ५०० ग्राम, ७५० ग्राम, १ किलोग्राम, १.५ किलोग्राम, २ किलोग्राम र २ किलोग्राम भन्दा बढिको भन्दा माथिको हकमा १ किलोग्रामको अपवर्त्य (मल्टिपल्स्) मा।
9	पेय पदार्थको लागि कच्चा पदार्थ	५० ग्राम भन्दा तलको तौलको लागि कुनै प्रतिबन्ध नरहेको, ५० ग्राम, ७५ ग्राम, १०० ग्राम, १०० ग्राम, १५० ग्राम, ४०० ग्राम, ४५० ग्राम, ४०० ग्राम, ४५० ग्राम, १ किलोग्राम, १ किलोग्रामभन्दा माथिको हकमा १ किलोग्रामको अपवर्त्य (मिल्टिपल्स्) मा (५६ ग्राम र ६१ ग्राम मेडिकल प्रयोजनको लागि मात्र)।
90	खाने तेल, वनस्पती घ्यू	५० ग्रामभन्दा तलको तौलको लागि कुनै प्रतिबन्ध नरहेको, ५० ग्राम, १०० ग्राम, १७४ ग्राम, २०० ग्राम, २५० ग्राम, ३०० ग्राम, ५०० ग्राम, ७५० ग्राम, १ किलोग्राम, १ किलोग्राम, १ किलोग्राम, १ किलोग्रामभन्दा माथिको हकमा ५ किलोग्रामको अपवर्त्य (मिल्टिपल्स्) मा। खुद परिमाण आयतनमा घोषणा गरिएको भए:- ५० मिलिलिटर भन्दा तलको लागि कुनै प्रतिबन्ध नरहेको, ५० मिलिलिटर, १०० मिलिलिटर,

		१५० मिलिलिटर, २०० मिलिलिटर, २५० मिलिलिटर, ३०० मिलिलिटर, ५०० मिलिलिटर, ७५० मिलिलिटर, १ लिटर, २ लिटर, ३ लिटर, ४ लिटर, ४ लिटर भन्दा माथिको हकमा ४ लिटर अपवर्त्य (मिल्टिपल्स्) मा।	
99	दूध पाउडर	५० ग्रामभन्दा तलको तौलको लागि कुनै प्रतिबन्ध नरहेको, ५० ग्राम, १०० ग्राम, १५० ग्राम, २०० ग्राम, २५० ग्राम, ५०० ग्राम, १	
		किलोग्राम, १ किलोग्रामभन्दा माथिको हकमा ५०० ग्रामको अपवर्त्य	
		(मल्टिपल्स्) मा।	
92	डिटर्जेन्ट	५० ग्राम भन्दा तलको तौलको लागि कुनै प्रतिबन्ध नरहेको, ५० ग्राम,	
		७५ ग्राम, १०० ग्राम, १५० ग्राम, २०० ग्राम, २५० ग्राम, ५००	
		ग्राम, ७०० ग्राम, ७५० ग्राम, १ किलोग्राम, १.५ किलोग्राम, २	
		किलोग्राम, २.५ किलोग्राम, ३ किलोग्राम, ३ किलोग्रामभन्दा माथिको	
		हकमा १ किलोग्रामको अपवर्त्य (मिल्टिपल्स्) मा।	
93	पिठो (चामल,	१०० ग्राम, २०० ग्राम, ५०० ग्राम, १ किलोग्राम, १.२५ किलोग्राम,	
	गहुँ, चना, जौं,	१.५ किलोग्राम, १.७५ किलोग्राम, २ किलोग्राम, ५ किलोग्राम, ५	
	कोदो आदि)	किलोग्रामभन्दा माथिको हकमा ५ किलोग्रामको अपवर्त्य (मल्टिपल्स्)	
		मा।	
98	नुन	५० ग्राम भन्दा तलको तौलको लागि १० ग्रामको अपवर्त्य	
		(मल्टिपल्स्) मा, ५० ग्राम, १०० ग्राम, २०० ग्राम, ५०० ग्राम, ७५०	
		ग्राम, १ किलोग्राम, २ किलोग्राम, ५ किलोग्राम, ५ किलोग्रामभन्दा	
		माथिको हकमा ५ किलोग्रामको अपवर्त्य (मल्टिपल्स्) मा।	
94	लुगाधुने साबुन	२५ ग्राम, ५० ग्राम, ७५ ग्राम, १०० ग्राम, १२५ ग्राम, १५० ग्राम,	
		१५० ग्राम भन्दा माथिको हकमा ५० ग्रामको अपवर्त्य (मल्टिपल्स्)	
		मा।	
	नुहाउने साबुन	१५ ग्राम, २५ ग्राम, ५० ग्राम, ६० ग्राम, ७५ ग्राम, १०० ग्राम, १२५	
		ग्राम, १५० ग्राम, १५० ग्राम भन्दा माथिको हकमा ५० ग्रामको	
		अपवर्त्य (मल्टिपल्स्) मा।	

	भाडा माझ्ने	५० ग्राम भन्दा तलको तौलको लागि कुनै प्रतिबन्ध नरहेको, ५० ग्राम,		
	साबुन, डिटर्जेन्ट	७५ ग्राम, १०० ग्राम, १२५ ग्राम, १५० ग्राम, २०० ग्राम, २५०		
	साबुन	ग्राम, ३०० ग्राम, ३०० ग्राम भन्दा माथिको हकमा १०० ग्रामको		
		अपवर्त्य (मल्टिपल्स्) मा।		
१६	ग्यास भरिएको	६५ मिलिलिटर (फलफुलको जुसजन्य), १०० मिलिलिटर, १२५		
	हल्का पेय पदार्थ	मिलिलिटर (फलफुलको जुसजन्य), १५० मिलिलिटर, १६०		
	(अल्कोहल	मिलिलिटर, १७५ मिलिलिटर, १८० मिलिलिटर, २०० मिलिलिटर,		
	नभएको)	२४० मिलिलिटर, २५० मिलिलिटर, ३०० मिलिलिटर, ३३०		
		मिलिलिटर, ३५० मिलिलिटर, ४०० मिलिलिटर, ४७५ मिलिलिटर,		
		५०० मिलिलिटर, ६०० मिलिलिटर, ७५० मिलिलिटर, १ लिटर, १.२		
		लिटर, १.२५ लिटर, १.५ लिटर, १.७५ लिटर, २ लिटर, २.२५		
		लिटर, २.५ लिटर, ३ लिटर, ४ लिटर, ५ लिटर।		
90	मिनरल वाटर,	१०० मिलिलिटर, १५० मिलिलिटर, २०० मिलिलिटर, २५०		
	खानेपानी	मिलिलिटर, ३०० मिलिलिटर, ५०० मिलिलिटर, ७५० मिलिलिटर, १		
		लिटर, १.५ लिटर, २ लिटर, ३ लिटर, ४ लिटर, ५ लिटर, ५ लिटर		
		भन्दा माथिको हकमा ५ लिटरको अपवर्त्य (मिल्टिपल्स्) मा।		
95	सिमेन्ट	१ किलोग्राम, २ किलोग्राम, ५ किलोग्राम, १० किलोग्राम, २०		
		किलोग्राम, २५ किलोग्राम, ४० किलोग्राम (सेतो सिमेन्टको लागि), ५०		
		किलोग्राम।		
98	चुरोट, सिगार	१० गोटा, २० गोटा, ५० गोटा र ५० गोटा भन्दा माथिको हकमा		
		५० को अपवर्त्य (मल्टिपल्स्) मा।		
२०	सलाई बट्टाका	१० गोटा, २० गोटा, ५० गोटा, १०० गोटा र १०० गोटा भन्दा		
	काँटी	माथिको हकमा १०० को अपवर्त्य (मिल्टिपल्स्) मा।		
२१	मसला	२५ ग्राम, ५० ग्राम, ७५ ग्राम, १०० ग्राम, १२० ग्राम,		
		२०० ग्राम र २०० ग्राम भन्दा माथिको हकमा १०० को अपवर्त्य		
		(मल्टिपल्स्) मा।		
२२	चिनी	१०० ग्राम, २०० ग्राम, २५० ग्राम, ५०० ग्राम, १ किलोग्राम, २		

		किलोग्राम, ५ किलोग्राम, ५ किलोग्राम भन्दा माथिको हकमा ५
		किलोग्रामको अपवर्त्य (मल्टिपल्स्) मा।
२३	दूध	१०० मिलिलिटर, २०० मिलिलिटर, ५०० मिलिलिटर, १ लिटर, २
		लिटर, ५ लिटर, ५ लिटर भन्दा माथिको हकमा ५ लिटरको अपवर्त्य
		(मल्टिपल्स्) मा।
२४	पेन्ट, भर्निस,	५० मिलिलिटर, १०० मिलिलिटर, २०० मिलिलिटर, ५०० मिलिलिटर,
	इनामेल आदि	१ लिटर, २ लिटर, ३ लिटर, ४ लिटर, ५ लिटर, ५ लिटर भन्दा
	(पेस्ट वा ठोस	माथिको हकमा ५ लिटरको अपवर्त्य (मिल्टिपल्स्) मा।
	पेन्ट बाहेक)	
	पेस्ट वा ठोस	५०० ग्राम, १ किलोग्राम, १.५ किलोग्राम, २ किलोग्राम, ३ किलोग्राम,
	पेन्ट	५ किलोग्राम, ७ किलोग्राम, ७ किलोग्रामभन्दा माथिको हकमा ५
		किलोग्रामको अपवर्त्य (मल्टिपल्स्) मा।
	बेस पेन्ट	१०० मिलिलिटर, २५० मिलिलिटर, ४०० मिलिलिटर, ४५०
		मिलिलिटर, ५०० मिलिलिटर, ९०० मिलिलिटर, ९२५ मिलिलिटर,
		९५० मिलिलिटर, ९७५ मिलिलिटर, १ लिटर, १.५ लिटर, २ लिटर,
		२.५ लिटर, ३.५ लिटर, ३.६ लिटर, ३.७ लिटर, ३.८ लिटर, ३.९
		लिटर, ४ लिटर, ५ लिटर, ५ लिटरभन्दा माथिको हकमा ५ लिटरको
		अपवर्त्य (मल्टिपल्स्) मा।

अनुसूची-२ (नियम ६ को उपनियम (१) र नियम ७ को उपनियम (१) सँग सम्बन्धित) तालिका (क)

वस्तुको खुद परिमाण, तौल वा आयतनमा भए लेबलमा उल्लेख गरिने अङ्कको न्यूनतम उचाई

ऋ. सं.	खुद परिमाण तौल वा आयतन	न्यूनतम उचाई मिलिमिटरमा	
		साधारण	फुलाएर, ढालेर, कुँदेर
		अवस्था	वा छेडेर लेखिएको भए
٩.	२०० ग्राम वा मिलिलिटरसम्म	٩	5
٦.	२०० ग्राम वा मिलिलिटर देखि ५०० ग्राम	7	γ
	वा मिलिलिटरसम्म		•
<i>a</i> .	५०० ग्राम वा मिलिलिटरभन्दा बढी	8	Ę

तालिका (ख)

<u>वस्तुको खुद परिमाण लम्बाई. क्षेत्रफल वा सङ्ख्यामा भए प्याकेजको लेबलमा उल्लेख गरिने</u>

<u>अङ्को न्यूनतम उचाई</u>

	खुद परिमाण लम्बाई, क्षेत्रफल वा सङ्ख्यामा हुने	न्यूनतम उ	उचाइ मिलिमिटरमा
सं.	प्याकेजको लेबलको क्षेत्रफल	साधारण	फुलाएर, ढालेर,
		अवस्था	कुँदेर वा छेडेर
	0		लेखिएको भए
٩.	१०० वर्ग सेन्टिमिटर	٩	7
٦.	१०० वर्ग सेन्टिमिटर देखि ५०० वर्ग सेन्टिमिटरसम्म	२	γ
३ .	५०० वर्ग सेन्टिमिटर देखि २५०० वर्ग सेन्टिमिटरसम्म	γ	Ę
٧.	२५०० वर्ग सेन्टिमिटरभन्दा बढी	ĸ	Ę

अनुसूची-३

(नियम १० को उपनियम (२) सँग सम्बन्धित)

मोहरबन्द प्याकेजको लेबलमा परिमाण उल्लेख गर्दा "प्याकिङ्ग गर्दा" भन्ने शब्द प्रयोग गर्न सिकने

<u>वस्तु</u>

- ऋ.सं. <u>वस्तुको नाम</u>
- १. सबै प्रकारको साबुन,
- २. लोसन,
- ३. क्रिम (दुधबाट बनेका क्रिमहरु बाहेक)।

अनुसूची-४ (नियम ११ को उपनियम (२) सँग सम्बन्धित)

मोहरबन्द प्याकेजमा उल्लेख गरिने परिमाण

ऋ.सं.	वस्तुहरु	परिमाणको एकाइ (नाप वा तौल वा
		सङ्ख्या वा दुबे)
٩	एरोसोल प्रडक्ट	तौल
२	तरल अवस्थाका तेजाब (अम्ल) हरु	तौल वा आयतन
3	कम्प्रेस्ड वा तरल अवस्थाका	तौल र आयतन (तापऋम र चाप सहित)
	ग्याँसहरु (तरल पेट्रोलियम ग्याँस	XDV.
	बाहेक)	
8	दहि	तौल
ሂ	इलेक्ट्रिक केबलहरु	लम्बाई वा तौल
દ્	इलेक्ट्रिक तार	लम्बाई वा तौल
9	बार लगाउने तार	लम्बाई वा तौल
ζ	सबै प्रकारका फलफुल	तौल वा सङ्ख्या
9	फर्नेस आयल	तौल वा आयतन
90	वनस्पति तेल (खान नहुने)	तौल वा आयतन
99	खाने तेल, वनस्पति घ्यू र नौनी	तौल वा आयतन
92	हेवी रेजिडचुल फ्यूल आयल	तौल
93	इण्ड्रष्टियल डिजल (फ्यूल)	आयतन
98	सबै प्रकारका मह	तौल
94	आइसिक्रिम वा अन्य यस्तै जमाइएको	तौल वा आयतन
	उत्पादन	
9 ६	तरल रसायनहरू	तौल वा आयतन

90	तरल अवस्थाका पेट्रोलियम ग्याँस	तौल
95	किला, काठमा प्रयोग हुने इस्कू	सङ्ख्या वा तौल
99	पेन्ट (पेष्ट बाहेकको) भर्निस, इनामेल	आयतन
२०	पेष्ट पेन्ट, ठोस पेन्ट	तौल
२१	मिठाइहरू	तौल
२२	तयारी गार्मेन्टको कपडाहरु	सङ्ख्या
२३	सबै प्रकारका ससेजहरु	तौल
२४	ट्यूव र टायरहरु	सङ्ख्या
२५	धागो, उन	तौल वा लम्बाई
२६	कस्मेटिक्स (क्रिम, सेम्पु, लोसन र	तौल वा आयतन
	पर्ण्युमहरु समेत)	

अनुसूची-५

(नियम १५ र नियम १८ को खण्ड (क), (ख) र (छ) सँग सम्बन्धित) <u>मोहरबन्द प्याकेजमा रहेको वस्तुको परिमाणको मात्रामा घटी वा बढीको हद</u>

(क) तौल वा आयतन उल्लेख गरिएको मोहरबन्द प्याकेजको खुद परिमाणको घटी वा बढीको हदः-

तालिका (क)

	घोषणा गरिएको परिमाण	घटी वा बढीको हद	</th
ऋ.सं.	(ग्राम वा मिलिलिटर)	घोषणा गरिएको परिमाण (प्रतिशतमा)	ग्राम वा मिलिलिटर
٩.	५० सम्म	9	ı
٦.	५० देखि माथि १०० सम्म	C - N	٧.۶
a .	१०० देखि माथि २०० सम्म	8.4	-
٧.	२०० देखि माथि ३०० सम्म	-	9
ሂ.	३०० देखि माथि ५०० सम्म	३	-
ξ.	५०० देखि माथि १,०००सम्म	-	9٤
७.	१,००० देखि माथि १०,००० सम्म	٩.٤	-
ζ.	१०,००० देखि माथि १५,०००सम्म	-	१५०
۶.	१५,००० भन्दा माथि जतिसुकै भएपनि	٩	-

द्रष्टव्यः प्रतिशतको आधारमा तोकिएको घटी वा बढीको हद ग्राम वा मिलिलिटरमा बदल्दा १,००० ग्राम वा मिलिलिटरसम्मको परिमाणको हकमा दशमलव पछि एक अङ्कमा शून्यान्तर गर्ने र १,००० ग्राम वा १,००० मिलिलिटरभन्दा माथिको हकमा अघिल्लो पूर्ण अङ्कमा बदल्नु पर्नेछ। (ख) लम्बाई, क्षेत्रफल वा सङ्ख्यामा गरिएको अवस्थामा मोहरबन्द प्याकेजको खुद परिमाणको घटी वा बढीको हदः-

तालिका (ख)

ऋ.सं.	घोषणा गरिएको परिमाण	घटि वा बढीको हद
٩.	लम्बाईको आधारमा	घोषणा गरिएको परिमाणको दुई प्रतिशत
٦.	क्षेत्रफल आधारमा	घोषणा गरिएको परिमाणको तीन प्रतिशत
₹.	सङ्ख्याको आधारमा	घोषणा गरिएको परिमाणको एक प्रतिशत

अनुसूची–६

(नियम १६ को उपनियम (१), नियम १७ को उपनियम (४), (८) र (१०) र नियम १८ को खण्ड (ग) सँग सम्बन्धित)

निरीक्षणको लागि नमुना छनौट गर्ने तरिका

मोहरबन्द प्याकेजमा रहेको वस्तुको खुद परिमाण जाँच गर्नको लागि देहाय बमोजिमको सङ्ख्यामा नमुना लिनु पर्नेछः—

प्रति लट सङ्ख्या	नमुना सङ्ख्या	छुट (हद घटी वा बढी
		भन्दा बढी भएका नमुना
		सङ्ख्या)
२० वटासम्म	सबै प्याकेज	0
४० वटासम्म	३२	٩
६० वटासम्म	३४	٩
८० वटासम्म	४७	२
१०० वटासम्म	83	२
२०० वटासम्म	६४	w
३०० वटासम्म	६७	w
४०० वटासम्म	5 9	X
५०० वटासम्म	5 9	X
६०० र सो भन्दा माथि	९८	¥

अनुसूची-७ (नियम १६ को उपनियम (५) र नियम १७ को उपनियम (११) सँग सम्बन्धित) फाराम (क)

<u>तौल जाँच</u>

मितिः	समय:	स्थानः					
उत्पादक /आयातकर्ता /	नामः						
प्याकिङ्गकर्ता/ थोक बिकेता	ठेगानाः						
जाँच गरेको स्थानः	प्याकिङ्ग लाइन, गोदाम,						
प्याकेजहरु सम्बन्धी विवरण	उत्पादक / आयातकर्ता / प्या	केङ्गकर्ता / थोक बिक्रेताको नाम					
	ठेगानाः						
	वस्तुको नाम	प्याकेजको मूल्यः					
	उत्पादन वा प्याकिङ्ग गरिएको	ब्याच नं.					
	महिना र वर्षः						
	घोषित कूल परिमाणः	अधिकतम घटी वा बढीको हद					
	ब्याच साइज (सङ्ख्या):	नमुना साइज (सङ्ख्या):					
जाँचको परिणाम	औसत खुद परिमाणः						
XO)	अधिकतम घटी बढीको हदभ	ान्दा घटी भएका प्याकेजहरूको					
	सङ्ख्याः						
0	अधिकतम घटी बढीको हदको	दोब्बरभन्दा बढिले घटी भएका					
	प्याकेजहरुको सङ्ख्याः						
	अनिवार्य रूपमा घोषणा गर्नु पर्ने कुराहरु घोषणा नगरिएका						
	प्याकेजहरूको सङ्ख्याः						
निष्कर्ष / निर्देशनः							

उत्पादक / आयातकर्ता / प्याकिङ्गकर्ता / थोक बिक्रेता	(प्रतिनिधि / साक्षी)
दस्तखत	
नामः	(फर्म वा संस्थाको छाप)
कार्यालयको छाप	निरीक्षक ⁄ निरीक्षण गर्ने व्यक्तिको,-
	दस्तखतः
	नामः
	पदः

फाराम (ख) यतन / लम्बार्ट जाँच

मितिः	समय:	स्थानः
उत्पादक /आयातकर्ता /	नामः	
प्याकिङ्गकर्ता / बिकेताको	ठेगानाः	
जाँच गरेको स्थान	() प्याकिङ लाईन	() स्टोर / गोदाम
प्याकेज सम्बन्धी विवरण	उत्पादक / आयातकर्ता / प्याकि	ङ्गकर्ता / थोक बिक्रेताको नाम र
	ठेगानाः	
XOI		
6	उपभोग्य बस्तुः	प्याकेजको मूल्यः
	उत्पादन वा प्याकिङ्ग गरिएको	ब्याच नं.
	महिना र वर्षः	
	घोषित कूल परिमाणः	अधिकतम घटी बढीको हदः
	ब्याच साइज (सङ्ख्या):	नमुना साइज (सङ्ख्या):

आयतन/लम्बाई जाँच	नमुना नं.	कूल	टैर	खुद	1	कैफियत
विवरण				त्रुटि		
जाँचको परिणाम	घोषणा गरिएको	आयतन /	लम्बाई:			<u> </u>
	औषत आयतन	/ लम्बाईः				
				X		9/
उत्पादक / आयातकर्ता / प्या	किङ्गकर्ता / थोक	बिक्रेता (प्र	तिनिधि / सा	भ्री)		
	••••					
दस्तखत						
नामः	•••••					
		(6)	निरीक्ष	क्र∕निरी	क्षण	गर्ने व्यक्तिको,-
कार्यालयको छाप		5	दस्तर	वतः		
	10		नामः			
			पदः			

फारम (ग)

खुद परिमाण जाँच फारम

सि.नं.	कूल तौल	कूल तौल – टेर तौल	सि.नं.	कूल तौल	कूल तौल – टैर तौल
		— घोषित तौल + घटी			— घोषित तौल + घटी
		बढीको हद			बढीको हद
उत्पाद	क / आयातकर्ता	/ प्याकिङ्गकर्ता / थोक बिरे	कता (प्रा	तेनिधि / साक्षी)	
•••••	•••••				
दस्तख	त				
नामः					
	कार्यालयको	छाप		निरीक्षक/	निरीक्षण गर्ने व्यक्तिको,-
			C	दस्तखतः	
		. '8'		नामः	

पद:

फारम (घ) <u>सबै प्याकेजको टैर तौल पत्ता लगाउनु पर्दा खुद परिमाण जाँच फारम</u>

सि.नं.	कूल तौल	टैर तौल	टैर	तौल तौल तौल बढीव	- +	कूल तौल	टैर तौल	टैर	तौल तौल तौल बढी	+
			रुष					64		

							0 ,	
उत्पादक /	/ आयातकर्ता	/ प्याकिङ्गक	र्ज्ता / थोक बिक्रेत	ा (प्रतिनि	धि / साक्षी			
···········	•••••	•••••						
दस्तखत				(
नामः		•••••	(फर्म वा	संस्थाको	छाप)			
				9,	निरीक्षक	्रिनिरीक्षण	गर्ने व्यक्ति	त्तेको,-
कार्या	लयको छाप		V 6,		दस्तखत	ι :		
					नामः			
					पद:			